

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀವಾಧೂಲವರದನಾರಾಯಣಗುರುಭಿಃ ಅನುಗೃಹೀತಾ

|| ಶ್ರೀ ಪರಾಂಕುಶಪಂಚವಿಂಶತಿಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀ ಪರಾಂಕುಶಪಂಚವಿಂಶತಿಃ ॥

ಶ್ರೀಪರಾಂಕುಶನುತಿಂ ಯ ಆತನೋತ್ ತತ್ಪದಾಬ್ಜಪರಭಕ್ತಿಚೋದಿತಃ |
ತಂ ವಧೂಲಕುಲಭೂಷಣಂ ದಯಾವಾರಿಧಿಂ ವರದದೇಶಿಕಂ ಭಜೇ ||

ಶ್ರೀಮಾರ್ಗ ಪರಾಂಕುಶನಿರಂಕುಶತತ್ತ್ವ ಬೋಧ
ವಾತ್ಸಲ್ಯಪೂರ್ಣಕರುಣಾಪರಿಣಾಮರೂಪ |
ಸೌಶೀಲ್ಯಸಾಗರಮನಂತಗುಣಾಕರಂ ತ್ವಾಂ
ಸಂಸಾರತಾಪಹರಣಂ ಶರಣಂ ವೃಣೇಹಂ || ೧ ||

ಕಾಸಾರಸಂಯಮಿಮುಖಾಃ ಕಮಲಾಸಹಾಯ
ಭಕ್ತಾಃ ಪ್ರಪತ್ತಿಪದವೀನಿಯತಾ ಮಹಾಂತಃ |
ಯಸ್ಯಾಭವತ್ ಅವಯವಾ ಇವ ಪಾರತಂತ್ರ್ಯಾತ್
ತಸ್ಮೈ ನಮೋ ವಕುಳಭೂಷಣದೇಶಿಕಾಯ || ೨ ||

ಶ್ರೀರಂಗರಾಜಪದಪಂಕಜಸಂಗಶೀಲಂ
ಶ್ರೇಯಃಪರಂ ಮಧುರಪೂರ್ವಕವೇರಪೂರ್ವಂ |
ನಾಥಾರ್ಯಯಾಮುನಯತೀಶ್ವರಭಾಗಧೇಯಂ
ನಾಥಂ ಕುಲಸ್ಯ ಮಮ ನೌಮಿ ಪರಾಂಕುಶಾರ್ಯಂ || ೩ ||

ಪಾಪಕ್ರಿಯಾಸು ನಿರತಾಃ ಶೃಣುತಾಸ್ಮದುಕ್ತಿಂ
ತಾಪತ್ರಯೇಣ ಭವಿನಃ ಪರಿತಪ್ಯಮಾನಾಃ |
ಆಪದ್ಧನಂ ಮಧುರಿಪೋರ್ಭವತಾಮವಿದ್ಯಾ
ಸ್ವಾಪಪ್ರಹಾಣನಿಪುಣಃ ಶರಣಂ ಶತಾರಿಃ || ೪ ||

ನಿತ್ಯೋಥ ಮುಕ್ತ ಉತ ತದ್ಗುಣಕೋ ಮುಮುಕ್ಷುಃ
ವ್ಯಾಸಾದಿವದ್ಭಗವತಾ ಕಿಮನುಪ್ರವಿಷ್ಟಃ |

ಅರ್ತ್ಯಾದಿಸೂನುರಿವ ವರ್ಣಯುಗಕ್ರಮಾತ್ ಕಿಂ
ಆಸೀತ್ತುರಾಣಪುರುಷಃ ಶರವೈರಿಯೋಗೀ || ೫ ||

ಕರ್ಮೇತಿ ಕೇದಿದಪರೇ ಮತಿರಿತ್ಯಥಾನೈ
ಭಕ್ತಿಂ ಪರೇ ಪ್ರಪದನಂ ಪ್ರವದಂತ್ಯುಪಾಯಂ |
ಆಮ್ನಾಯಸಾರಚತುರಾಸ್ತ್ವಮಿತಾನುಭಾವಂ
ತ್ವಾವೇವ ಯಾಂತಿ ಶರಣಂ ಶರಜಿನ್ಮನೀಂದ್ರ || ೬ ||

ಭಕ್ತ್ಯಾದ್ಯುಪಾಯರಹಿತಃ ಪತಿತೋ ಭವಾಬ್ಧೌ
ತ್ವತ್ವಾದಸೇವನರಸೇಪಿ ಚ ದುರ್ಬಲೋಹಂ |
ಇತ್ಥಂ ಸತೀಹ ಶರಕೋಪ ದಯೈಕಮೂರ್ತೇ
ಕೃತ್ಯಂ ಕಿಮಸ್ತಿ ಮಮ ಸಂಸ್ಕೃತಿವೋಚನಾಯ || ೭ ||

ತ್ವದ್ಧಿವ್ಯಸೂಕ್ತಿಪರಿಶೀಲನಮಾತ್ರಮೇವ
ನಿಃಶ್ರೇಯಸಾಧಿಗಮನೇ ನಿರಪೇಕ್ಷಹೇತುಃ |
ತಚ್ಚಾಸ್ತಿ ಮೇ ನ ಶರವೈರಿಗುರೋ ಮಹಾತ್ಮನ್
ಉಜ್ಜೀವನಂ ಕಥಮಹೋ ಮಮ ಜಾಘಟೀತಿ || ೮ ||

ತ್ವನ್ನಾಮಕೀರ್ತನಮಕೃತ್ರಿಮಮಾತನೋತಿ
ಯಸ್ತಸ್ಯ ಸಂಸರಣನಿಸ್ತರಣಂ ಘಟೇತ |
ದುವಾಸನಾಕಲುಷಿತಸ್ಯ ನ ಮೇಸ್ತಿ ಬುದ್ಧಿಃ
ತತ್ರಾಪಿ ಕೇಸರವಿಭೂಷ ಕಿಮಾತ್ಮನೀನಂ || ೯ ||

ತ್ವತ್ಕಿಂಕರತ್ವರಸಿಕಾಃ ತವ ದಾಸದಾಸ
ದಾಸೈಕರಸ್ಯಮುದಿತಾಶ್ಚ ಭಜಂತಿ ಮುಕ್ತಿಂ |
ತತ್ರಾಪ್ಯಹಂ ಶಕನರ್ವಾ ನ ಶರಾರಿಯೋಗೀ
ಅತ್ಯಾಹಿತಂ ಕಥಮಪೈತು ಭವೋತ್ಥಿತಂ ಮೇ || ೧೦ ||

ತ್ವದ್ಧಿಗ್ರಹೇಕ್ಷಣಮಥೋ ತವ ಸಂಸ್ಕೃತಿಶ್ಚ
ಮುಕ್ತೈಃ ಭವೇದಿತಿ ವದಂತಿ ಪರಾಂಕುಶಾಯ |

ನಿದ್ರಾಪ್ರಮಾದಮಲಿನೀಕೃತಮಾನಸಸ್ಯ
ತತ್ರಾಪಿ ಶಕ್ತಿರಿಹ ಮೇ ನ ಕಥಂ ಭವೇಯಂ || ೧೧ ||

ಏವಂ ಕದಾಚಿದಪಿ ಕುತ್ರಚಿದಸ್ಯ ಪಾಯಃ
ನೈವಾಘನಾಶನವಿಧೌ ಮಮ ತಾವಕಸ್ಯ |
ಆಕಸ್ಮಿಕೀಂ ತವ ಕೃಪಾಂ ಅಪಹಾಯ ಮಾಯಾ
ಕೋಲಾಹಲಪ್ರಶಮನೀಂ ಕುರುಕಾಪುರೀಶ || ೧೨ ||

ಅವ್ಯಾಜಬಂಧುಮವಿಶೇಷಮಶೇಷಜಂತೋಃ
ಉದ್ವೇಲವತ್ಸಲತಯಾ ಕೃಪಯಾ ಚ ಪೂರ್ಣಂ |
ತ್ವಾಮಾಮನಂತಿ ಶರವೈರಿಮುನೇ ತತಸ್ತೇ
ಹಾತುಂ ನ ಯುಕ್ತಮಪರಾಧಿನಮಪ್ಯಹೋ ಮಾಂ || ೧೩ ||

ಯಾವಚ್ಚ ಯಚ್ಚ ದುರಿತಂ ಸಕಲಸ್ಯ ಜಂತೋಃ
ತಾವಚ್ಚ ತತ್ತದಧಿಕಂಚ ಮಮಾಸ್ತಿ ಸತ್ಯಂ |
ಏತದ್ವಚಃ ಕಥಮಭೂತ್ ಸತತಾನ್ಯತೋಕ್ತಿ-
ಶೀಲಸ್ಯ ಮೇ ಶರರಿಪೋ ತದಿದಂ ವಿಚಿತ್ರಂ || ೧೪ ||

ಶಾಸ್ತ್ರೇಣ ಯದ್ವಿಹಿತಮಾಚರಣೀಯಮೇತತ್
ಸರ್ವೈರ್ನಿಷಿದ್ಧಮಿಹ ಯತ್ತದುಪೇಕ್ಷಣೀಯಂ |
ಇತ್ಯಾದಿಕಂ ಶರರಿಪೋ ಸದಸಿ ಬ್ರವೀಮಿ
ಹೈ ಸಂತನೋಮಿ ರಹಸಿ ಸ್ವವಚೋವಿರುದ್ಧಂ || ೧೫ ||

ಪ್ರಚ್ಛನ್ನಪಾತಕಶತಾವೃತಚೇತಸೋ ಮೇ
ಸಂಪ್ರೀಣಿತಾಃ ಪ್ರಣತಿಭೂಮಿಕಯಾ ಕಯಾಚಿತ್ |
ಸತ್ಕಾರಮಾದರಭರೇಣ ಪರಾವರಜ್ಞಾಃ
ಕುರ್ವಂತಿ ಹಂತ ಶರವೈರಿಮುನೇ ಹತೋಸ್ಮಿ || ೧೬ ||

ಪದ್ಭ್ಯಾಂ ಶಪೇ ತವ ಶರಾರಿಮುನೀಂದ್ರ ಯೋಭೂತ್
ಉದ್ಧಾಮದೋಷಗಣನಾಂತಿಮಕೋಟಿನಿಷ್ಠಃ |

ಸೋಪಿ ಪ್ರಕೃಷ್ಟವಿಭವೋ ಯದಪೇಕ್ಷಯಾ ಸ್ಯಾತ್
ತಸ್ಮಾಚ್ಚ ಪಾಪಭರಿತೋಹಮಿತೋ ನ ಪಾಪಃ || ೧೭ ||

ಪೂರ್ವೈಃ ಸ್ವನೈಚ್ಯಮನುಸಂಹಿತಮಾರ್ಯವರ್ಯೈಃ
ಮಾಮೇವ ವೀಕ್ಷ್ಯ ಮಹತಾಂ ನ ತದಸ್ತಿ ತೇಷಾಂ |
ನೈಚ್ಯಂ ತ್ವಿದಂ ಶರರಿಪೋ ಮಮ ಸತ್ಯಮೇವ
ಮತ್ತಃ ಪರೋ ನ ಮಲಿನೋ ಯತ ಆವಿರಸ್ತಿ || ೧೮ ||

ಉಕ್ತ್ವಾ ಸ್ವದೋಷವಿಷಯಂ ವಚನಂ ತ್ವದಗ್ರೇ
ಸಂಸಾರಭೀರುರಿವ ತೇನ ಚ ವಂಚಕೋಹಂ |
ಸಾಮರ್ಥ್ಯಮೇವ ಶರಕೋಪ ವಿಭಾವಯಾಮಿ
ಸಂವೀಕ್ಷ್ಯ ಕಂ ಗುಣಮಿಹಾಸಿ ಮಯಿ ಪ್ರಸನ್ನಃ || ೧೯ ||

ಕಿಂತು ಕ್ರಿಯಾಸಮಭಿಹಾರಕೃತಾಪರಾಧಃ
ಹಂತಾನುತಪ್ಯ ಪುನರಪ್ಯಪರಾಧಕಾರೀ |
ಪದ್ಮಾಸಖಸ್ಯ ಪರಿಹಾಸರಸೋಚಿತೋಹಂ
ಏತದ್ವಿಲೋಕ್ಯ ಶರಕೋಪ ಮಯಿ ಪ್ರಸೀದ || ೨೦ ||

ಕಾಮಪ್ರವೋಹಮದಮತ್ಸರಮನ್ಯುಲೋಭೈಃ
ಪಾರಂಪರೀತ ಉದಿತೈಃ ಪರಿಪೀಡ್ಯಮಾನಂ |
ದೈವಾತ್ತ್ವ ದೀಕ್ಷಣಪಥಂ ದಯಯಾ ಶರಾರೇ
ಪಾಹಿ ಪ್ರಪನ್ನಮಿಮಮುನ್ನಮದಾಗಸಂ ಮಾಂ || ೨೧ ||

ಕಾರ್ಯಾ ಕೃಪಾ ಸುಮತಿಭಿಃ ಖಿಲು ದುಃಖಿತೇಷು
ದುಃಖೀ ಮಯಾ ನ ಸದೃಶೋ ಭೃಶದುಃಖಿಭಾಜಾಂ |
ತಸ್ಮಾತ್ತ್ವವಾಖಿಲಜನೇಷು ಚ ಯಾನುಕಂಪಾ
ಮಯೈವ ತಾಂ ಶರರಿಪೋ ನಿಭೃತಂ ನಿಧೇಹಿ || ೨೨ ||

ವಿಶ್ವೋಪಕಾರಕಮಘಾಣವತಾರಕಂ ತ್ವಾಂ
ಅಪ್ರಾಪ್ಯ ಹೈ ಶರರಿಪೋ ಹತ ಏವ ಪೂರ್ವಂ |

ಅದ್ಯ ತ್ವದೀಯಕೃಪಯಾ ಪ್ರತಿಲಬ್ಧಸತ್ತ್ವಃ
ತ್ವತ್ಸೇವನಾಮೃತರಸೇನ ಸುಖೀ ಭವಾನಿ || ೨೩ ||

ಅತ್ರಾಪ್ಯಮುತ್ರ ಕರಣತ್ರಿತಯಪ್ರವೃತ್ತ್ಯಾ
ತ್ವತ್ಪಾದಪಂಕಜಜುಷಾಂ ವಿದುಷಾಂ ಪ್ರಸಾದಂ |
ನಿತ್ಯಂ ಲಭೇಮಹಿ ನ ಚಾನ್ಯದಪೇಕ್ಷಿತಂ ನಃ
ಪ್ರತ್ಯಗ್ರಕೇಸರಪರಿಷ್ಕೃತಕಾರಿಸೂನೋ || ೨೪ ||

ವಾಧೂಲವೇಂಕಟಪತಿಂ ವರದಾರ್ಯಸೂನುಂ
ಅಸ್ಮದ್ಗುರುಂ ತವ ಪದಪ್ರವಣಂ ಸಮೀಕ್ಷ್ಯ |
ಅಜ್ಞಂ ಕೃತಾಗಸಮನಾಥಮಕಿಂಚನಂ ಮಾಂ
ತ್ವತ್ಕಿಂಕರಂ ಶರರಿಪೋ ಸತತಂ ಕುರುಷ್ವ || ೨೫ ||

|| ಇತಿ ಶ್ರೀ ಪರಾಂಕುಶಪಂಚವಿಂಶತಿಃ ಸಂಪೂರ್ಣಾ ||